


МЕМОРАНДУМ ЗА СОРАБОТКА



ЗЕЛС

Скопје, 9 мај, 2008 г.

МЕМОРАНДУМ ЗА СОРАБОТКА

Заради ефикасно извршување на политиката на развојот на пензиското и инвалидското осигурување и правата на пензиските осигуреници;

Со цел создавање соодветни предуслови за соработка помеѓу здруженијата на пензионерите и единиците на локалната самоуправа;

Заради создавање услови за примена на форми и механизми на подобрување на квалитетот на живот и подобрување на условите за функционирање на здруженијата на пензионерите во Република Македонија;

Заради обезбедување вклученост на здруженијата на пензионерите како граѓански организации, особено во делот на идентификацијата на проблемите и заеднички пристап во нивното решавање;

Со заложба за понатамошен развој и подигнување на степенот на соработка во иднина;

долупотпишаните страни взаемно ја утврдија и усогласија содржината на следниот:

МЕМОРАНДУМ ЗА СОРАБОТКА

во Скопје, на 9 мај, 2008 г.

склучен помеѓу:

**Заедницата на единиците на
локалната самоуправа на Р.М. - ЗЕЛС,
претставувана од Претседателот, г. Андреј Петров,**

и

**Сојузот на здруженијата на пензионерите на Македонија - СЗПМ
претставуван од Претседателот, г. Душан Шурбанковски**

со следната содржина:

Член 1

Предмет на овој меморандум претставува воспоставување на соработка помеѓу Сојузот на здруженијата на пензионерите на Македонија и Заедницата на единиците на локалната

самоуправа на Р.М. - ЗЕЛС со цел утврдување на взаемни иницијативи за реализација на заложите опишани во преамбулата на овој меморандум.

Член 2

Со овој Меморандум, во рамките на заложите истакнати во преамбулата на овој Документ, двете страни се обврзуваат да го реализираат следното:

1. Сојузот на здруженијата на пензионерите на Македонија:

- ќе ги координира активностите на своите членки во насока на усогласување на потребите и иницијативите опфатени со овој Меморандум;
- ќе го следи спроведувањето на оваа активност и ќе предлага методи и механизми за ефикасна реализација на утврдените форми на соработка;
- ќе предлага конкретни планови на активности и проекти како механизам на реализација на соработката во рамките на целите и задачите утврдени со Стаутот на оваа организација а во соработка со своите членки;

2. ЗЕЛС се обврзува:

- да доставува препораки до своите членки - општините за заклучоците утврдени во рамките на формите на соработка;
- да иницира формирање на заедничко работно тело составено од претставници на ЗЕЛС и СЗПМ врз паритетна основа заради следење на реализацијата на планираните активности;
- ЗЕЛС ќе достави препорака до своите членки – општините да склучат поединечни Спогодби за соработка со здружението на пензионери на соодветната општина – членка на Сојузот во рамките на која ќе вршат планирање на взаемните активности, како и изготвување на програма за изградба на старечки домови, клубови за престој на пензионерите и обезбедување на работни простории и канцеларии за потребите на ограноците на здружението.
- ЗЕЛС ќе се залага општините да остварат тесна соработка со Здруженијата на пензионерите и взаемно да ги координираат активностите во насока на обезбедување на евиденција на пензиските осигуреници кои имаат потреба од помош во набавката

на лекарства, медицинска помош, како и обезбедување на нивна директна помош во зависност од средствата со кои располага соодветната општината;

- да иницира - да доставува препораки до општините за решавање на прашањата за тековно функционирање (пр. обезбедување на работни простории, клубови за дневен престој на пензионерите итн.) на поединечните Здруженија на пензионери членки на Сојузот – страна потписничка на овој Меморандум.
- во рамките на институционалното јакнење на органите и телата на општините, да доставува препораки за обезбедување на висок степен на вклученост на здруженијата во работните тела и органи на општините во рамките на дискусиите за решавање на отворените прашања во интерес на пензиските осигуреници и останати прашања од интерес за граѓаните на општината;
- ќе се залага за поддршка на формите на информирање на граѓаните – осигуреници како лица членови на здруженијата на пензионерите во редовното информирање за активностите преку взаемно утврдување на формата на дистрибуција на весници и други изданија.
- ќе се залага за обезбедување на предуслови за културно изразување на членовите на здруженијата преку вклученост во разни културни манифестации во зависност од интересот (хор, литература, спортски игри итн.).
- ќе ги стави на располагање своите стручни капацитети во насока на подобрување на регулаторната рамка со која се уредуваат правата на пензиските осигуреници преку работните тела и органи на ЗЕЛС;

Член 3


Содржината на овој Меморандум може да се менува само со писмена согласност на страните потписнички. Истиот може да биде прекинат од било кој потписник со претходна најава од 30 дена.

Член 4

Овој Меморандум за соработка стапува на сила од денот на потпишувањето.

Страни потписнички на Меморандумот за соработка:

**Сојуз на здруженија
на пензионерите на Македонија,
Претседател,**



Душан Шурбановски

**Заедница на единиците на локалната
самоуправа на Р.М. - ЗЕЛС
Претседател,**





Андреј Петров